

Ээдждэн

Саатулдж өскөн ээджм
Санаалдн экрэд уульв,
„Сургъуляс ирвч“ гин,
Сүл герәсән келв:
„Дән-галв болдж
Дольгалдж орчлнъ дääвллә,
Делкә хойр анъгрдж,
Дурта йосан булалдла.
Эн уумән дотр
Ээджчи өнчәр үлдләв,
Äрә гуни наста
Энъкр чамагъан сәклäv.
Чамаг өсхичи күләгъад
Чееджәр мел адгълав,
Зуг насм болад
Зөвнъ динләд ирв.
Эн сәәхн йосндан
Эврән йовдж джиргъ,
Олнанъ ачиннъ хәрүләд,
Омгта кевәр көдл.
Өнчи бийим өнр кесн
Советдән би бахтвв.
Көкүл бийим кү кесн
Көгшн ээдждән келвв:
„Ээдж мини, сонъсит,
Энъкр үрнәннъ келсиг —
Эдниг, үүрмүдим хәләгъит,
Эрдмән сурад суухиг.
Хәләгъит ээдж...
Хальмгин тег өнриг,
Бахтит ээдж...
Багъчуд өсдж йовхиг.
Тер үүрмүдтәгъән йовдж
Тосхлгънд нөкл болсв,
Тана күргсн ачиг
Туурсн төрскндән өгсв.
Эн джил, ээдж,
Эврәннъ меджәгъән манхв,
Эрдм сургъулян гүүдүлдж.
Энъкр нутган харсхв.“